
ТРЫ ГАДЫ ПАСЬЛЯРЭФЕРЭНДУМНАЙ ДЫСКРЫМІНАЦЫІ БЕЛАРУСКАЙ МОВЫ 


Ёсць на Беларусі адна 
«таямніца», разгадаць якую 
ніяк ня могуць замежнікі, што 
наведваюць нашую краіну. Ба- 
дай, найдакладней вызначыла 
сэнс яе пасол Латвіі ў Беларусі 
спадарыня Інгрыда Лаўрэнцз. 
Калі яе спыталі, што найбольш 
зьдзівіла яе ў першыя дні зна- 
ходжаньня ў нашай краіне, яна 
адказала: тое, што на вуліцах 
сталіцы амаль не чуваць бела- 
рускае мовы... : 

У любога «цывілізавана- 
га», «еўрапейскага» чалавека 
адразу ж зьяўляецца пытань- 
не: «Чаму так?» Можна было 
б зараз у адказ прачытаць лек- 
цыю пра тое, як расійская 
імперыя пачынаючы з канца 
18-га стагодзьдзя вынішчала 
беларускую мову, забараняла 
яе. Можна прыгадаць бальша- 
вікоў зь іх вынішчэньнем на- 
цыянальнай інтэлігенцыі і 
Хрушчова, які на прыступках 
Беларускага дзяржаўнага уні- 
версітэту сказаў сакрамен- 
тальныя словы: «Чым хутчэй 
беларусы адмовяцца ад род- 
най мовы, тым хутчэй яны 
прыйдуць да камунізму». 

Камунізм, як вядома, Хру- 

шчоў абяцаў пабудаваць да 
1980 года, і беларускія пар- 
тыйцЦЫ, на чале з Машэравым, 
кінуліся выконваць «наказ» 
правадыра. Апошнія беларускія 
школы ў Менску былі зачынены 
напачатку 70-х... Можна было 
б распавесьці пра вынішчэнь- 
не беларускай мовы, якое пла- 
намерна вялося напрацягу ста- 
годзьдзяў, падрабязна, з фак- 
тамі ды каментарыямі. Але 
навошта? Ды і не мае гэта 
цяпер сэнсу, бо, здавалася б, 
Незалежнасьць 1991 года ня 
толькі перакрэсьліла ўсялякія 
намаганьні русіфікатараў ды 
асімілятараў, але і дала шанц 
беларускаму народу паўна- 
кроўна адрадзіць сваю мову і 
культуру. Так яно і было. Аж да 
траўня 1995 года, да знака- 
мітага рэферэндуму, пасьля 
якога рускай мове ў Беларусі 
быў нададзены роўны статус зь 
беларускай. На справе гэта 
азначала, што беларуская мо- 
ва была ператворана зь дзяр- 
жаўнай у другасную. Бо што 
азначае «раўнапраўе» у сітуа- 
цыі зкспансіі рускай мовы, поў- 
най перавагі яе ва ўсіх сферах 
жыцьця, тлумачыць ня варта. 


Да таго ж беларускія ўлады (і 
найперш прэзідэнт, які ня толь- 
кі не размаўляе па-беларуску, 
але і пры кожным зручным і 
нязручным моманце стараец- 
ца прынізіць яе і выкарыс- 
тоўвае беларускія словы вык- 
лючна дзеля зьнявагі мовы) 
занялі пазіцыю ўсялякага «пат- 
ранажу» рускай мовы, як ні- 
быта пакрыўджанай у часы 
“гвалтоўнай беларусізацыі". 
Вось і атрымалася, што, 
калі ў 1995 г. у школах Менску 
790 працэнтаў першакласьнікаў 
вучыліся па-беларуску, то ўжо 
ў 1997 г. - толькі 7... Белару- 
ская мова амаль цалкам зьнік- 
ла з дзелавой (справаводчай) 
сферы (нават Міністэрства 
культуры свае дакументы да- 
сылае па-руску). Беларуска- 
моўныя шыльды паступова за- 
мяняюць на рускамоўныя. Га- 
зеты зь беларускамоўных пе- 
ратвараюць (дзеля справяд- 
лівасьці: у нас жа дзьве мовы 
дзяржаўныя) у двухмоўныя, а 
двухмоўныя - у цалкам руска- 
моўныя. (Але яшчэ ні адна рус- 
камоўная газета ня стала -- 


(Працяг на стазр. 3) 

Аляксей Шыдлоўскі: 
Два МЕСЯЦЫ Ў «ВАЛАДАРЦЫ» 


19 гадовы сябра «Мала- 
дога Фронту» Аляксей Шыд- 
лоўскі, асуджаны ў лютым на 
паўтары гады калоніі ўзмоц- 
ненага рэжыму, дагэтуль зна- 
ходзіцца ў Менскім сьлед- 
чым ізалятары. Адразу пась- 
ля вынясеньня прысуду менс- 
кім гарадскім судом Аляксея 
перавялі ў іншую камеру (з 
камеры для падсьледных ў 
гэтак званую «асуждзёнку», 
дзе ўмовы ўтрыманьня больш 
цяжкія). 

12 траўня маці і жонка 
Шыдлоўскага змаглі пера- 
даць Аляксею чарговую пе- 
радачу і мелі спатканьне зь 
ім. Па словах маці Раісы Іва- 


наўны, Аляксей і ягоныя 
сукамернікі маюць вельмі 
абмежаваныя магчымасьці 
глядзець тэлевізар і чытаць 
газеты. Нават прэзідэнцкая 
прэса да іх трапляе зрэдку, 
ня кажучы ўжо пра незалеж- 
ныя выданьні, якіх у турме 
проста няма. Што да тэлеба- 
чаньня, то ледзь ня першым 
пытаньнем палітвязьня бы- 
ло: «Зь якім лікам згулялі 
нашыя хакеісты?» Маці на- 
ват разгубілася, бо выніку мат- 
чу ня ведала... 

Як распавяла Раіса Іва- 
наўна, маральны стан яе сы- 
на трывалы: Аляксей трымае- 
цца добра. Больш-менш зда- 

вальняючы на сёння. уліч- 
ваючы ўмовы на Валадар- 
цы, і стан здароўя. Зараз 
Аляксей жыве ў чаканьні, і 
чаканьне гэтае выказваецца 
адным словам: этап. З дня 
на дзень хлопца павінны ад- 
везьці ў калонію, дзе, па рас- 
повядах зэкаў, усё ж крыху 
больш сьвежага паветра (ня 
столькі ў маральным сэнсе, 
колькі ў самым літаральным, 
фізічным). Да таго ж, пры 
аднастайнасьці турэмнага 
жыцьця - гэта хоць нейкія 
зьмены. Па просьбе Аляксея 
яго родныя зьбіраюцца вы- 
пісаць яму на зону некалькі 
перыядычных выданьняў. 


Куды перавядуць палітвя- 
зьня, дакладна невядома, 
але, паводле некаторых 
зьвестак, ён застанецца ў 
Менску: пераедзе ў калонію 
ўзмоцненага рэжыму па вул. 
Кальварыйскай. 

За кратамі Аляксей пісаў 
вершы і нататкі ў сшытку, але 
ўсе ягоныя запісы сканфіс- 
каваныя аховай. Вядома так- 
сама, што паміж ім і Паўлам 
Севярынцам няма сувязі па 
«турэмнай пошце». Хутчэй 
за ўсё, хлопцы сядзяць у 
розных карпусах СІЗА. Аляк- 


“сей напісаў бацькам і жонцы 


тры лісты, але ніводзін зь іх 
яны не атрымалі... 

Жонка Аляксея Іна Піме- 
нава хвалюецца, што ў но- 
вым мейсцы ўтрыманьня 
мужа яе ня пусьцяць на 
спатканьне зь ім. Іна і Аляк- 
сей павенчаныя ў касьцёле, 
але да яго зьняволеньня не 
пасьпелі расьпісацца ў загсе. 








ДАБАРОНЦАМ НА БЕЛАРУСІ 
ТАКСАМА ПАТРЭБНАЯ АБАРОНА 


У сярэдзіне траўня Мен- 
ская гарадская калегія адва- 
катаў мае намер разгледзець 
пытаньне аб прафесійнай 
дзейнасьці адваката Веры 
Страмкоўскай. Вынікам гэта- 
га разгляду можа стаць па- 
збаўленьне Страмкоўскай 
права на адвакацкую дзей- 
насьць на тэрыторыі Бела- 
русі. Фармальнай падставай 
незадаволенасьці адвака- 
там стала прыватная паста- 
нова ў дачыненьні да яе су- 
дзьдзі Маскоўскага раённа- 
га суду Менску А. Ф. Валько- 
віча, якое, на думку В. Страм- 
коўскай, «не грунтуецца на 
законе і скажае фактычныя 
абставіны справы». 

30 красавіка 1998 г. у 
Маскоўскім судзе разгля- 
далася хадайніцтва адвака- 
та Страмкоўскай аб зьмянень- 
ні меры стрыманьня яе пад- 
абароннаму - дэпутату Вяр- 
хоўнага Савета Андрэю Клі- 
маву. У самым пачатку пра- 
цэсу судзьдзя прапанаваў 
абаронцы апальнага парла- 
ментарыя даць суду падпіску 
аб неразгалошваньні таям- 
ніцы сьледства. Але адвакат 
ужо дала такую падпіску сё- 
лета 20 лютага сьледчаму па 
справе А. Клімава. Гэта па- 
цьвердзіў і пракурор, пака- 
заўшы дакумент аб дачы 
падпіскі ў матэрыялах спра- 
вы. Далей падзеі пайшлі 
дзіўным чынам. У той час як 
В. Страмкоўская не адмаў- 
ляючыся даць падпіску аб 
неразгалошваньні, зьвяр- 
тала ўвагу, што такая пад- 
піска ўжо маецца ў справе, 
судзьдзя Вальковіч ацаніў яе 
словы як адмову і загадаў 
адвакату пакінуць залу пасе- 

джаньняў. Такім чынам, ра- 
шэньне аб лёсе А. Клімава 
(з лютага дэпутат-бізнесо- 
вец утрымліваецца у СІЗА) 
вырашаўся без адваката... 
Па словах судзьдзі, патра- 
баваньне да Страмкоўскай 
абумоўлена пастановай Пле- 
нума Вярхоўнага Суда Рэс- 
публікі Беларусь. Аднак гэ- 
ты дакумент зьяўляецца кі- 
руючым цыркулярам для 
судзьдзяў і ня можа аба- 
вязаць кіравацца ім адва- 
катаў. Пастанова супярэ- 
чыць арт. 141 Крымінальна- 
працэсуальнага кодэксу Бе- 
ларусі, згодна зь якім адва- 
кат павінен даваць падпіску 
сьледчаму, але не суду. Як 
бачым, В. Страмкоўская па- 
ступіла згодна законадаўст- 
ва. У выпадку разгалош- 
ваньня таямніцаў справы 
свайго падабароннага ад- 
казнасьць адваката праду- 
гледжана у адпаведнасьці з 
падпіскай, дадзенай 20 лю- 
тага. В. Страмкоўская зьвяр- 
тае ўвагу таксама на прын- 
цып роўнасьці бакоў у судо- 
вым працэсе: лагічна, што ўмо- 
ву, прапанаваную абаронцы, 
у такім разе.павінен выкон- 
ваць і абвінаваўчы бок, г. зн. 
пракурор. інакш, у дадзеным 
выпадку, парушаюцца і пра- 
ва абвінавачанага на абаро- 
ну, іэтыка судовага працэсу. 
Вера Страмкоўская прад- 
стаўляе ў сьледчых справах 
і на судах інтарэсы іншых 
прадстаўнікоў беларускай 
апазіцыі: старшыні сацыял- 
дэмакратычнай партыі «На- 
родная Грамада» М. Стат- 
кевіча, лідэра «Маладой Гра- 
мады» С. Марцэлева, сябры 
«Маладога Фронту» З. Вась- 


ковіча, 10 сацыял-дэмакра- 
таў і аднаго сябра БНФ, 
арыштаваных пасьля шэсь- 
ця 1 траўня, а таксама стар- 
шыні ЗАТ «Расьвет» В. Ста- 
равойтава. Актыўнасьць у па- 
літычных справах адвакатаў 
на Беларусі ўжо ня першы 
раз прыводзіць да ціску на 
гэтых адвакатаў з боку ўла- 
даў праз падкантрольныя ім 
органы юстыцыі. Гэты пра- 
цэс ініцыяваны прэзідэнтам 
Лукашэнкам і ягоным атачэ- 
ньнем, узаконены прэзідэн- 
цкім указам у чэрвені 1997 
году. Ён прадпісвае ўсім ад- 
вакатам уступаць у калегіі 
адвакатаў, даваць іхнім чы- 
ноўнікам інфармацыю аб усіх 
сваіх кліентах, ў адваротным 
выпадку Мінюст мае права 
пазбавіць іх ліцэнзіі (што аз- 
начае --- права на прафесію, 
калі ня згодны з умовамі 
Лукашэнкі і сьпецслужбаў). 
За апошнія некалькі месяцаў 
дзяржава такім чынам вы- 
крэсьліла са сваіх афіцый- 
ных сьпісаў шэраг прафе- 
сіяналаў. Найбольш гучнымі 
былі прэцэдэнты зь вядомы- 
мі юрыстамі, сумленнымі 
праваабаронцамі Надзеяй 
Дударавай і Гары Паганяй- 
лам. Абодва працягваюць 
працу ў міжнародных альбо 
замежных (Маскоўская ка- 
легія адвакатаў) структурах. 
Але да ўдзелу ў справах як ад- 
вакатаў улады іх не дапус- 
каюць. Мэта зразумелая: 
паспрабаваць пакінуць без 
юрыдычнай дапамогі перш 
за ўсё грамадзянаў, якія цер- 
пяць перасьлед за сваю ня- 
згоду з рэжымам. 


Яна ЖДАНОВІЧ 





ДРЫШТАНТУ 
13 ГАДОЎ... 


14 траўня ў Менску быў 
затрыманы 13-цігадовы шко- 
льнік Раман Шкор, які ў два- 
рах, прылеглых да адмі- 
ністрацыі прэзідэнта рас- 
клейваў улёткі аб маючай 
адбыцца дэманстрацыі пра- 
тэсту і дабрачынным рок- 
канцэрце ў падтрымку па- 
літвязьняў. Затрымліваў пад- 
летка член Беларускага пат- 
рыятычнага саюза моладзі, 
які прадставіўшыся і пака- 
заўшы пасьведчаньне асо- 
бы, а затым сілаю зацягнуў 
Рамана Шкору ў пастарунак 
па вуліцы Карла Марса. Пад- 
летак пасьпеў запомніць 
імя чалавека, які яго затры- 
маў. БэЭПэСээМаўца завуць 
Валерый Вашкевіч. 

У пастарунку супрацоў- 
нікі міліцыі канфіскавалі ўсе 
ўлёткі, спалілі іх у сьметніку, 
зьнялі адбіткі пальцаў і 
сфатаграфавалі падлетка. 
Падчас допыту міліцыянты 
цікавіліся, дзе працуюць 
бацькі затрыманага і ці зай- 
маюцца яны палітыкай. 
Празь дзьве гадзіны, пасьля 
складаньня пратаколу і не 
паведаміўшы бацькам аб 
факце затрыманьня, 13-ці- 
гадовага хлапчука вызвапілі. 

Раман Шкор лічыць, што 
падчас гэтага здарэньня бы- 
лі парушаныя ягоныя гра- 
мадзянёкія і дзіцячыя правы 
ітаму школьнік зьвярнуўся з 
заяваю ў праваабарончы ка- 
мітэт «Вясна-96». 

18 траўня В. Р Папуша, 
настаўніца школы Ме 4, дзе ву- 
чыцца Р. Шкор, заявіла падлет- 
ку, што калі ён і далей будзе 
распасюджваць улёткі БНФ, 
яна адправіць яго туды, ад- 
куль яго выпусьцілі, надоўга. 


Эдвард ТАРЛЕЦКІ 

БЫЛІ Б ЛЮДЗІ, 
А АРТЫКУЛЫ ЗНОЙДУЦЦА 


СТАРЫ ПРЫНЦЫП ЧЭКІСТАЎ ЧАСАМ НЕ СПРАЦОЎВАЕ 


5-га траўня, нягледзячы 
на праліўны дождж, на мен- 
скай плошчы Якуба Коласа 
сабралася купка людзей. Іх 
з цягам часу станавілася ўсё 
больш, і праз хвілін трыц- 
цаць па прасьпекце Скары- 
ны рушыла па ходніках амаль 
дзьве сотні грамадзянаў. 

--- Само неба плача па 
нашых хлопцах, -- казалі 
жанчыны сталага веку на 
прасьпекце. 

«Сёньня ў камеры, пры- 
намсі, ёсць чым дыхаць, -- 
зазначыў крыху пазьней 
адзін з былых вязьняў "Ва- 
ладаркі". 

Акцыю ў падтрымку ма- 
ладых палітычных зьняволе- 
ных наладзіў у Менску «Ма- 
лады Фронт». Два ягоныя 
сябры сёньня за кратамі. 19- 
гадовы Аляксей Шыдлоўскі ў 
няволі ўжо амаль што Э ме- 
сяцаў і чакае этапу ў калонію 





ўзмоцненага рэжыму. 21-га- 
довы лідэр арганізацыі Па- 
вел Севярынец у турме другі 
месяц - пад сьледствам, 
якое шукае, у чым хлопца 
можна абвінаваціць. Удзель- 
нікі акцыі 5 траўня несьлі пад 
дажджом транспаранты з 
патрабаваньнем вызваліць 
Севярынца і Шыдлоўскага. 
Некаторыя з іх былі напіса- 
ныя на белай тканіне чырво- 
най фарбай і пад патокамі 
дажджу пачыналі сцякаць, 
быццам крывёй... Гэтага, ад- 
нак, зусім не заўважалі вель- 
мі шматлікія ў той дзень ра- 
ботнікі сьпецслужбаў зь ві- 
дэакамерамі ў руках. Яны, то 
ішлі побач, то хаваліся за 
слупы (аднаго разу нават 
міліцыянт з групы нагляду за 
дэманстрантамі абурана 
адштурхнуў відэааматара ў 
цывільным прэч ад калоны). 
Нават міліцыя пачынае стам- 


САМОТНЫ ЮБІЛЕЙ 


(Пачатак на стар. 1) 
дзеля справядлівасьці - на- 
ват двухмоўнай). Наступ на 
беларускую мову ішоў і ідзе 
па ўсіх мажлівых кірунках. 
Але найперш зачыняюцца, 
вынішчаюцца беларускамоў- 
ныя садкі ды школы. Бела- 
рускамоўнай жа вышэйшай 
навучальнай установы на Бе- 
ларусі няма ніводнай - усе 
выключна рускамоўныя... 

Такімчынам, адна з пры- 
гажэйшых і багацейшых сла- 
вянскіх моваў (таклічыў Адам 

Міцкевіч) пастаўлена на мя- 
жу зьнікненьня. Прычым са- 
мым цынічным, самым езуіц- 
кім чынам. Зроблена так, ні- 
быта самі беларусы адмаў- 
ляюцца ад роднай мовы. 
Цэлы народ выстаўляецца 
на пасьмешышча ўсяму 
сьвету. Між тым перапісы ды 
і той жа рэферэндум сьвед- 
чаць, што па меншай меры 
ад аднаго да трох мільёнаў 
(гэта больш, чым насельніцт- 
ва некаторых еўрапейскіх 
дзяржаў) сьвядома карыс- 


ляцца ад вынікаў відэа- 
здымкаў такога кшталту... 
Па шляху да опернага 
тэатру, на прыступках якога 
прайшоў невялікі мітынг ін- 
цыдзнтаў не адбылося. Не- 
калькі сталых кабетаў з парт- 
рэтамі вязьняў у руках і на 
грудзях на скрыжаваньні ка- 
ля цырку прапанавалі ісьці 
мітынгаваць пад сьцены "“Ва- 
ладаркі". Безумоўна, тады б 
сутычкі з сьпецатрадамі былі 
б немінучыя. І дэманстранты 
вырашылі пазьбегнуць іх. 
-- Тыя, хто сёньня імк- 
нецца забрудзіць імя майго 
брата, брудзяць самі сябе і 
такімі бруднымі застануцца 
назаўсёды! -- сказала на 
мітынгу сястра маладзёвага 
лідэра Ганна Севярынец. - 
Такія ж, як Павел, назаўсёды 
застануцца сімвалам чысь- 
ціні Беларусі... -- Ганна так- 
сама ад імя сваёй сям'і па- 


таюцца беларускай мовай ў 
паўсядзённым жыцьці і зусім 
не зьбіраюцца выракацца яе. 
Не зьбіраюцца, але... Газеты 
час ад часу "радуюць" іх па- 
ведамленьнямі кшталту: “У 
Савецкім раёне г. Менску 
няма ніводнай беларуска- 
моўнай школы", альбо "У Ор- 
шы няма ніводнага беларус- 
камоўнага вучня ў першым 
класе"... Так, колькасьць бе- 
ларускамоўных школ і садкоў 
няўхільна скарачаецца, ВНУ 
няма ніводнай, тэлебачань- 
не і радыё практычна рус- 
камоўныя, як і абсалютная 
большасьць газетаў. Усё 
часьцейшымі становяцца 
паведамленьні ў друку пра 

дзякавала за падтрымку ўсім 
добрым людзям. Дарэчы, на 
акцыю прыйшлі ня толькі 
сябры палітвязьняў па 
«Маладым Фронце», але і 
спачуваючая моладзь, прад- 
стаўнікі сацыял-дэмакратаў і 
Аб'яднанай грамадзянскай 
партыі. Было даволі шмат 
сталых людзей. 

Калі мітынг абвясьцілі СКОН- 
чаным, акцыю працягнулі не- 
калькі людзей сталага веку: 
яны кінулі ў лужыны пад ногі 
два вялікія партрэты Лука- 
шэнкі і растапталі іх. Потым 
акуратна выкінулі сьмецьце. 

Не пасьпелі ўдзельнікі 
акцыі разьехацца па хатах, як 
пачаўся «хапун». Мужчыны ў 
цывільнай вопратцы на звы- 
чайных (г. зн. з цывільнымі 
нумарамі) легкавіках пад'яз- 
джалі да аўтобусных пры- 
пынкаў ці купак ідучых ву- 
ліцамі людзей, і тыя не па- 
сьпявалі апамятацца, як не- 
кага ўжо везьлі ў пастарунак. 
Невядомыя захапілі ў той 
вечар 10 чалавек. Захоп 
аднаго зь іх -- сябры са- 
цыял-дэмакратычнай партыі 
Зьміцера Марчука, адбыўся 
на вачах нямецкай журна- 
лісткі, якая потым была про- 
ста ў шоку ад убачанага і 
параўнала беларускія сьпец- 
службы з дзеяньнямі ўсход- 
негерманскай "“штазі" (бы- 
лым нямецкім КГБ). Сярод 
іншых затрыманых - Ула- 
дзімір Лабковіч, Вадзім Кана- 
пацкі, Юрась Губарэвіч, Сяр- 
жук Шмялеў, Віктар Жагунь 
Пад час захопу апошні, ра- 
туючыся ад людзей у цы- 
вільным, выскачыў на прае- 
здную частку вуліцы і быў 
зьбіты машынай. З разьбітай 
галавой, акрываўленага, В. 
Жагуня ўсё ж прывезьлі ў 
пастарунак і толькі потым 
выклікалі “хуткую дапамогу". 
Міліцыянты ды іхняе нача- 
льства спалохалася, мусіць, 
таму, што В. Жагунь напісаў 
скаргу ў пракуратуру. Праз 
тры гадзіны ўсе затрыманыя 
былі выпушчаныя на волю. 

Тацьцяна СЬНІТКО 


На здымку: шэсьце ў аба- 
рону палітвязьняў на вуліцах 
Менску. 


тое, што людзей зьбіваюць 
сярод белага дня толькі за 
тое, што яны размаўлялі па- 
беларуску... Усё гэта азначае, 
што перспектыва ў сьвядо- 
мых беларусаў і іхніх дзяцей 
адабрана, што мову іхнюю 
планамерна вынішчаюць. А 
гэта азначае, што калі сёньня 
еўрапейскія ( і найперш сла- 
вянскія) народы не зьвер- 
нуць увагу на дыскрыміна- 
цыйную этналінгвістычную 
сітуацыю ў Беларусі і не дапа- 
могуць тым мільёнам белару- 
саў, якія супрацьстаяць асі- 
міляцыі, то праз адно-два па- 
каленьні з карты Еўропы мо- 
жа зьнікнуць цэлы народ... 
Андрэй НАЛІВА 

ПАВЕЛ СЕВЯРЫНЕЦ: 


“З БАЦЬКАЎШЧЫНЫ 


МНЕ БЕГЧЫ НЯМА КУДЫ”. 


М... месяц, як за кратамі Павел 
Севярынец. Адзіны з дзесяткаў за- 
трыманых 2 красавіка, хто дагэтуль 
не на волі. 

Распачаўшы сапраўдную вайну з 
беларускай моладзьдзю, улады Бе- 
ларусі сёньня лічаць асабліва небяс- 
печнымі для сябе маладзёвых лідэ- 
раў. Таму й шукаюць любую нагоду, 
каб расправіцца зь імі. І тое, што для 
гэтай расправы цяпер абраны мена- 
віта Павел, які зьяўляецца адным зь 
кіраўнікоў “Маладога Фронту”, гаво- 
рыць само за сябе. “Малады Фронт” 
прызнаецца самім рэжымам адным 
з цэнтраў маладзёвага руху супра- 
ціву. 


З. свае 21 год Павел Севяры- 
нец пасьпеў з залатым медалём 
скончыць школу з мастацкім ухілам, 
паступіць на геаграфічны факультэт 
БДУ і правучыцца там некалькі і гадоў, 
пакуль яго ня змусілі сыйсьці ўвесну 
1997-га году ў акадэмічны адпачы- 
нак. Да таго часу ён стаў ўжо прык- 
метнай асобай у колах менскай мола- 
дзі, якая прагнула зьменаў у грамад- 
стве і пакутліва перажывала падзеі 
апошніх гадоў на Беларусі. 

Улетку 97-га Павел быў абраны 
адным з сустаршыняў толькі што 
створанага “Маладога Фронту”. Вы- 
ступаючы тады на першым зьездзе 
арганізацыі, лідэр фронтаўскай мо- 
ладзі гаварыў пра непрымальнасьць 
найбольш радыкальных метадаў ба- 
рацьбы з дыктатурай: на вуліцах 
Менску, па ягоных словах, не патрэб- 
ны “палестынскія варыянты”. Мала- 
дыя беларускія патрыёты абралі для 
змаганьня мірныя сродкі: мітынгі і 
пікеты, беларускія дыскатэкі і спарто- 
выя спаборніцтвы... У хуткім часе 
многія журналісты ды проста назіра- 
льнікі пачалі выказваць такую думку: 
менавіта моладзь з “МФ” змагла ўне- 
сьці ў жыцьцё беларускай апазіцыі 
малады запал і новыя метады дзман- 
страцыі няскоранасьці народу. Неў- 
забаве гэта “пацьвердзіў” і сам рэ- 
жым: большая частка ўсіх рэпрэсіяў 
на Беларусі зь лета мінулага году 
прыпадае менавіта на сяброў “Ма- 
ладога Фронту”. Іх зьбіваюць, штра- 
фуюць, кідаюць у “Валадарку”, асу- 
джаюць на гады калоніі ўзмоцненага 
рэжыму за надпіс на сьцяне “Жыве 
Беларусь!" Але моладзь не здаецца. 
Калі ўлады распачалі сёлета ў лютым 
судзілішча над двума маладымі па- 
трыётамі -- Аляксеем Шыдлоўскім і 
Вадзімам Лабковічам, іхнія сябры 
ўзьнялі новы лозунг: “Нам балюча, 
але мы сьмяемся!” Працягваючы 

займацца зборам подпісаў за выз- 
валеньне палітычных вязьняў, “Ма- 
лады Фронт” адначасова ўдарыў па 
рэжыму сьмехам: правёў сваю, аль- 
тэрнатыўную, Алімпіяду, якая мела 
прыкметны рэзананс... 





Зразумела, што гэткая тэндэнцыя 
-- рост сімпатыі да патрыётаў Бела- 
русі -- не магла не падацца “небя- 
сьпечнай” уладам. 


еварізе на сябе ўвагу і вось 
што. Незадоўга да арышту Паўла 
Севярынца адна зь недзяржаўных 
газет -- “Наша Ніва" -- зьмясьціла 

на сваіх старонках ягонае апавяда- 
ньне. Галоўны герой яго, малады 
хлопец, нечакана здагадваецца, 
што пакуль ён займаўся будзёнымі 
справамі, у краіне пачалі разгорт- 
вацца драматычныя падзеі. Выра- 
шаецца лёс краіны, разумее герой, 
І ўсе яго сябры недзе там, на пя- 
рэднім краі падзеяў. Ён вагаецца, 
ці не далучыцца да іх, але баіцца, 
цягне час і праз гэта ўрэшце гіне ад 
рук азьвярэлых “ахоўнікаў парадку” 
ва ўласнай хаце... 

Сапраўды, відаць, гэта страшна 
для ўлады: калі чалавек, які бачыць 
яе злачыннасьць, ня толькі не маў- 
чыць, але і гуртуе вакол сябе мо- 
ладзь... 


Ка маці і бацька Паўла ў сярэ- 
дзіне красавіка вярталіся з адпачын- 
ку, яны яшчэ ня ведалі. які ўдар іх ча- 
кае. Сын -- ужо паўмесяца ў турме! 
Яго абвінавачваюць ва ўчыненьні 
крымі-нальнага злачынства! Тут жа 
лёс паслаў новы ўдар: памёр ма- 
ленькі ўнук, сын Паўлавай сястры. 
Хлопчыку было 1 год і тры месяцы, 
у яго ад нараджэньня быў парок сзр- 
ца. Не ачуняў ад наркозу, не перажыў 
аперацыю. 

Кастусь Севярынец, бацька Паў- 
ла, распавёў, што аперыраваць і 
лячыць маленькага ўнучка браліся 
некалі амерыканскія лекары. Але тут 
здарылася “сварка” нашага прэзі- 
дэнта з Фондам Сораса, і апошні, з 
прычыны замарожваньня яго рахун- 
каў на Беларусі, ня змог прафінан- 
саваць паездку хлопчыка ў Амерыку. 
“Яны забралі ў мяне ўнука, -- робіць 
цяпер выснову спадар Кастусь. ! да- 
дае: -- Падобна, цяпер хочуць паз- 
бавіць і сына”... 

Дзядуля Паўла -- ветэран Вялі- 
кай Айчыннай вайны, узнагароджа- 
ны медалямі і ордэнамі. Маладыя 


гады ён аддаў барацьбе з гітле-. 


раўскім фашызмам, які, хочацца 


дадаць, цяпер ухваляе беларускі 
прэзідэнт як фактар гуртаваньня 
немцаў... 





На пахаваньне свайго плямень- 
ніка Павел Севярынец быў адпуш- 
чаны на трое сутак з турмы. Улады 
“па-чалавечы паспачувалі” яму, узяў- 
шы слова, што ён вернецца. Ці - 
правяралі яго? Уявіце сабе на хвіліну, 
як бы радасна залямантавалі ўсе 
гэтыя хрушчовы-кавалёвы-зімоўскія, 
-- калі б Павел не вярнуўся ў камеру 
-- схаваўся альбо нават папрасіў 
палітычны прытулак у замежжы! “З 
маёй Бацькаўшчыны р мне бегчы 
няма куды”, -- рашуча заявіў паліт- 
вязень падчас кароткага перапынку 
свайго зьняволеньня. І ў прызнача- 
ны час вярнуўся ў камеру... Праз пару 
дзён, 23 красавіка, адбылася суст- 
рэча сваякоў з Паўлам у турме (хто 
быў у гэтым доўгім пакоі, падзеленым 
шклянымі перагародкамі, той не за- 
будзе яго ўсё жыцьцё). Умовы ўтры- 
маньня пасьля вяртаньня Паўла рэз- 
ка зьмяніліся ў горшы бок. Калі ра- 
ней, як ён адзначаў у сваім інтэрв'ю 
журналістам, на шэсьць нараў у ка- 
меры было столькі ж чалавек -- 
цяпер туды “падсялілі” яшчэ людзей 
і вязьні сьпяць у некалькі зьменаў. 
Зразумела, што да гэтага дадаецца 
цесната, недахоп сьвежага паветра, 
псіхалагічныя стасункі людзей у ча- 
тырох сьценах. І --- хваробы. За тры 
дні на волі Павел моцна прастыў, што 
пацягнула ў турэмных умовах абва- 
стрэньне яго хранічных захвор- 
ваньняў (страўніка і інш.) 24 красавіка 
родныя Паўла падалі ў медычную 
частку СІЗА заяву з просьбай ака- 
заць медычную дапамогу палітвязь- 
ню. Ва ўстановах, назвы якіх пачы- 
наюцца афіцыйна з “УЖ...", ужо, 
здаецца, ня толькі зьняволеныя, але 

і начальнікі, і ахова з большага наву- 
чыліся адрозьніваць “палітычных” ад 
усіх астатніх. Але трэба ўлічваць, што 
тамтэйшыя так званыя медыкі чась- 
цей за ўсё чульлівыя да хваробаў 
людзей у камерах гэтаксама, як і 
сьцены гэтых камераў. Прынамсі, пра 
гэта ёсьць процьма прыкладаў. 

У той жа дзень, 24-га, суд Маскоў- 
скага раёну Менска не задаволіў 
хадай-ніцтва адваката П. Севярынца 
аб зьмяненьні для яго меры стры- 
маньня. 


Ш. інкрымінуюць Паўлу Севя- 
рынцу “органы”? Калі прааналізаваць 
ход падзеяў, то адказ адзін: яны ня 
ведаюць самі. Не абвінавачваць жа 
хлопца ва ўзначальваньні маладзё- 
вай арганізацыі, у пісаньні артыкулаў 
і апавяданьняў альбо ў сьпяваньні 
песьняў ля помніка Якуба Коласу 2 
красавіка!.. 

Спачатку сьледчыя схапіліся за 
ўжо выпрабаваны ў барацьбе з апа- 
зіцыяй артыкул крымінальнага ко- 
дэксу пад нумарам 186? удзел у ма- 
савых беспарадках. Але гэта абсурд, 
бо ў “дзень інтэграцыі” беспарадкаў 
не было (пакуль іх ня сталі ўтвараць 
аператыўнікі ці ўвогуле невядома 
хто ў цывільным адзеньні) Абвіна- 
вачваньне хуценька перакваліфіка- 
валі на артыкул 201 частку 2 --- злос- 
нае хуліганства. Было абвешчана, 
што П. Севярынец быццам бы па- 
ламаў мікрафон на прысьвечаным 
“сьвяту яднаньня народаў” канцэрце. 
І нібыта браў удзел у спальваньні 
расейскага сьцягу. Галоўным дока- 
зам сьлед-чыя лічылі зроблены мілі- 
цыяй відэазапіс. Але “за ўдзел у не- 
санкцыяна-ваным шэсьці” пасьля 2 
красавіка судзілі па адміністра- 
тыўных справах шмат людзей, і ў 
хуткім часе зьмест відэазапісу стаў 
вядомы зацікаўленай грамадскась- 
ці. Як можна было ўбачыць падчас 
гэтых судоў, на міліцэйскім відэа- 
запісе і сапраўды фігуруе Павел 
Севярынец. Але ўсё, што ён робіць 
(стаіць, сьпявае, размаўляе з лю- 
дзьмі) толькі хворы розум можа на- 
зваць нейкім парушэньнем. Зусім 
лагічна, што відэакасета хутка 
зьнікла. Як паведаміў бацьку Паўла 
сьледчы Ігар Голубеў, -- зьнікла ў 
невядомым накірунку. За гады праў- 
леньня прэзідзнта Лукашэнкі гэта не 
адзіны выпадак. Першай, як памя- 
таем, была касета з запісам зьбіць- 
ця ў парламенце тры гады таму дз- 
путатаў-апазіцыянераў. 

Заместранейшага 205-га артыку- 
ла сьпецслужбы знайшлі новыя. І 
абод-ва -- з разьдзелу “Дзяржаўныя 


“злачынствы” (разьдзел 6 Крымі- 


нальнага кодэксу). Гэта артыкул 71 
-- парушэньне нацыянальнага і ра- 
савага раўнапраўя. Яго пінкертоны 
вычыталі ў газеце “Маладзёвы весь- 
нік”, якую рэдагаваў П. Севярынец. 

Яшчэ адно з абвінавачваньняў, 
якое думаюць прад'явіць Севярынцу 
-- “заклікі да зьвяржэньня альбо 
зьмяненьня канстытуцыйнага ладу 
Рэспублікі Беларусь”. Каб не было 
рэальным асуджэньне чалавека на 
Беларусі за ягоную любоў да Радзі- 

мы, гэты пункт справы гучаў бы 
сьмешна. Растлумачу чаму. Па-пер- 
шае, артыкул Ме 67 у былыячасы ме- 
наваўся проста: “антысавецкая агіта- 
цыя і прапаганда” -- такім чынам, мы 
вяртаемся да тыпова савецкага пе- 
расьледу дысідэнтаў за “асабліва 
небяспечныя дзяржаўныя злачынст- 
ВЫ”. 





Лішне, напэўна, і казаць, што па- 
добныя справы -- кампетэнцыя не 
пракуратур, а КДБ. Па-другое, Бела- 
русь пры Лукашэнку ўжо мае прэцэ- 
дэнты спробаў выкарыстаньня гэтага 
арты-кула. Тыя, якія вядомыя аўтару 
гэтых радкоў, адносяцца яшчэ да 
1996 году. “Заклікі да зьвяржэньня 
ўлады" спрабавалі “павесіць” на паэ- 
та Славаміра Адамовіча. Напярэ- 
дадні лістападаўскага рэферэндуму 
і нейкі час пасьля яго тым жа 67-м 
артыкулам КДБ праз Маскоўскую 
пракуратуру спрабавала, як дубінай, 
памахаць над галавой некалькіх не- 
залежных журналістаў у Менску (аў- 
тар гэтых радкоў таксама належыць 
да іх). Справу аб нейкіх “закліках...” 
па заданьню замежных арганізацыяў” 
заводзілі і спынялі тады двойчы. Мак- 
сімальны прадугледжаны тэрмін па- 
караньня па гэтым артыкуле - 10 га- 
доў турмы. Мінімальны -- да трох 
гадоў. Вяртаючыся да справы Паўла 
Севярынца, адзначу, што такія ж тэр- 
міны могуць “сьвяціць” і па артыкуле 
71-м. Відавочна, што гэтае "гаданьне 
на Крымінальным кодэксу” і высоў- 
ваньне абвінавачваньняў з усё бо- 
льш жорсткімі тэрмінамі “адсідак” -- 
намаганьне зламаць волю Паўла. А 
таксамаі ўсіх, хто ведаў яго на волі. 
Нездарма сьледчы Голубеў, пры тлу- 
мачэньні бацьку палітвязьня прычы- 
наў “немагчымасьці” зьмяніць меру 
стрыманьня, заўважыў: маўляў, не 
ўсё Павел гаворыць, што трэба, а 
трэба яшчэ і нейкія імёны... Чацьвёра 
сутак “выбівалі кампрамат” на “Мала- 
ды Фронт" іасабіста Севярынца ў 15- 
гадовага Зьміцера Васьковіча, якога 
тады сьледства зрабіла “падзель- 
нікам”: узбудзіла справу па тым са- 
мым артыкуле, што й да Паўла. 


«Занаввланена лідэра “МФ” не 
адштурхнула моладзь ад актыўнага 
супраціву. Чарговай акцыяй у пад- 
трымку Паўла Севярынца заяўлены 
шэсьце і мітынг на 5 траўня. Адразу 
пасьля падачы гэтага дакументу ў 
Менгарвыканкам адзін з заяўшчыкаў, 
Вадзім Канапацкі, быў схоплены на 
ганку будынка і пасаджаны на 10 су- 
так пад арышт за ўдзел у акцыі 2 кра- 
савіка... 


Таццяна СЬНІТКО 

Яшчэ АДЗІН 


ПРЫСУД ЗА «ГРАФІЦІ» 

ТРОЕ БЕЛАРУСКІХ ПАДЛЕТКАЎ ЗА НАПІСАНЬНЕ ЛОЗУНГАЎ 
НА СЬЦЕНАХ АСУДЖАНЫЯ КОЖНЫ НА ГОД ПАЗБАЎЛЕНЬНЯ ВОЛІ 
З АДТЭРМІНОЎКАЙ НА ГОД... 


Усяму сьвету сталі вя- 
домыя імёны двух малада- 
фронтаўцаў Аляксея Шыд- 
лоўскага і Вадзіма Лабкові- 
ча, асуджаных толькі за 
тое, што яны пісалі на сьце- 
нах лозунгі палітычнага ха- 
рактару. 

Улады Беларусі па-ра- 
нейшаму разглядаюць гра- 
фіці -- адзін з самых рас- 
паўсюджаных спосабаў мо- 
ладзі выказваць свае думкі 
-- як крымінальнае зла- 
чынства. 

18 траўня суд Цэнтра- 
льнага раёну г. Менска раз- 
глядаў справу трох юнакоў, 
у тым ліку і непаўналетня- 
га, якія сёлета 28 лютага 
расьпісалі сьцены дамоў 
у цэнтры сталіцы Белару- 
сі. 

Былыя студэнты уні- 
версітэту радыёэлектро- 
нікі і інфарматыкі васем- 
наццацігадовыя Алесь 
Мухін і Андрэй Гілевіч, а 
таксама семнаццацігадо- 
вы студэнт Беларускай па- 
літычнай акадэміі Павел 
Мурашка, два месяцы та- 
му, надвячоркам вяртаю- 
чыся з канцэрта гурта 
“МЕМ", вырашылі паўта- 
рыць подзьвіг ранейасу- 
джаных маладафронтаў- 
цаў. У дварах, што прыля- 
гаюць да Кіеўскага сквера 
маладыя людзі пісалі на 
сьценах дамоў, а таксама 
на будаўнічых агароджах 
лозунгі кшталту «Жыве Бе- 
ларусь», «Луку на муку», 
«Беларусь у Еўропу Лу- 
кашэнку ў ж...», акаля над- 
пісаў зьмяшчалі выявы на- 
цыянальнага сьцягу. 

Міліцыя затрымала іх 
далёка за поўнач, калі яны 


размалёўвалі ў нацыяна- 
льныя колеры альтанку аў- 
тобуснага прыпынку. 

Допыты ў Цэнтраль- 
ным РАЎСе доўжыліся да 
раніцы. У адносінах да двух 
паўналетніх удзельнікаў 
акцыі была ўзбуджаная 
крымінальная справа па- 
водле трох артыкулаў Кры- 
мінальнага кодэксу РБ: 
201-га «злоснае хуліган- 
ства», 96-га «нанясеньне 
стратаў маёмасьці» і 205- 
га «прыцягненьне непаўна- 
летняга да злачынных 
дзеяньняў. На П. Мурашку 
была ўзбуджаная справа 
паводле двух першых узга- 
даных артыкулаў. 

Пазьней бацькі затры- 
маных хлопцаў выплацілі 
кошты матэрыяльных 
стратаў, што былі нанесе- 
ныя розным арганізацыям 
і камунальнай службе го- 
раду. Гэта значыць грошы 
(крыху больш за 4 мільёны 
рублёў), што былі вы- 
даткаваныя на пераафар- 
боўку «запэцканых сьце- 
наў». 

Алеся Мухіна і яго са- 
курніка і калегу па вулічнай 
творчасьці Андрэя Гілеві- 
ча 28 сакавіка выключылі 
зь Дзяржаўнага Універсі- 
тэта радыёэлектронікі. Ці- 
кава, што тагачасны в. а. 
рэктара Валадзько, які аз- 
наёміўся з матэрыяламі 
справы і быў галоўным іні- 
цыятарам адлічэньня хлоп- 
цаў: падпісаў адпаведны 
загад, а цяпер атрымаў 
грант, і знаходзіцца ў ЗША 
на шасьцімесячнай стажы- 
роўцы. І тэма стажыроўкі 
-- дэмакратызацыя бела- 
рускага грамадства... 


Трое абвінавачаных, так 
бы мовіць мастакоў, у ад- 
розьненьні ад сваіх папя- 
рэднікаў, чакалі суда на 
волі. Хаця, паводле інфар- 
маванай крыніцы з пра- 
куратуры Цэнтральнага раё- 
на вядома, што сьледства 
настойвала на зьмяшчэ- 
ньні маладых людзей пад 
варту да суда. Нягледзячы 
на станоўчыя характарыс- 
тыкі з розных установаў, 
нягледзячы на абставіны, 
якія б маглі змякчыць долю 
віны падсудных, а таксама 
не зважаючы на палымя- 
ныя прамовы трох адва- 
катаў і грамадзкага аба- 
ронцы ад камітэта «Вяс- 
на-96», юнакі былі прызна- 
ныя судом вінаватымі ў 
зьдзейсьненых злачынст- 
вах. Судзьдзя Брагін пры- 
судзіў трох маладых лю- 
дзей, у тым ліку і непаў- 
налетняга, да пазбаўлень- 
ня волі на год умоўна з ад- 
тэрміноўкай на год. 

Суд праявіў прынцыпо- 
васьць і прызнаў невіна- 
ватымі двух падсудных у 
прыцягненьні да злачын- 
ных дзеяньняў свайго не- 
паўналетняга прыяцеля. Аб- 
вінаваўчы бок ня змог да- 
казаць іх віну. У заклю- 
чэньні медэксьпертызы га- 
ворыцца, што юнакі ў тую 
ноч былі цьвярозыя. У той 
жа час судьдзя Брагін на 
прапанову абароны адмо- 
віўся выступіць з прыват- 
най пастановай наконт не- 
законнага выключэньня А. 
Мухіна і А. Гілевіча з універ- 
сітэту радыёэлектронікі, і 
параіў юнакам самім зма- 
гацца за свае правы. 


Андрэй НАЛІБОК 


ФАРС. 


12 траўня ў судзе Цэнт- 
ральнага раёна Менску быў 
працягнуты разгляд «перша- 
майскай» справы лідэра "На- 
роднай Грамады" Міколы 
Статкевіча, які быў схопле- 
ны, адседзеў трое сутак, а 
потым быў абвінавачаны ў 
арганізацыі несанкцыянава- 
нага шэсьця. На судзе 4 траў- 
ня ў матэрыялах справы рап- 
там не аказалася важнага 
дакумента, які пацьвярджаў 
удзел сацыял-дэмакратаў у 
дэманстрацыі, арганізаванай 
менскімі гарадскімі ўладамі. 
За 8 дзён дакумент знай- 
шоўся б, хаця ў паказаньнях 
сьведкаў-міліцыянтаў і ўтрым- 
ліваўся так званы «кампра- 
мат» на Статкевіча, той быў 
апраўданы судзьдзём А. Ба- 
рысёнкам. Ніякіх незаконных 
дзеяньняў за Статкевічам, та- 
кім чынам, няма. За што ж 
тады ён быў зьняволены? 

Справа набывае яшчэ 
большую ступень канфуза 
для ўладаў, бо 10 удзель- 
нікаў Першамаю былі абві- 
навачаныя за ўдзел у сьвят- 
каваньні па адміністратыў- 
ным артыкуле (а напачатку - 
яны былі зьбітыя, затрыма- 
ныя і кінутыя на З сутак у 
турму). Калі ж незаконнага 
шэсьця не было, за што рэп- 
рэсавалі хлопцаў? Відаць, 
служкі рэжыма ўжо пра- 
цуюць «у запас»: хапаюць 
людзей і чакаюць, калі запу- 
сьцяць далейшыя механіз- 
мы рэпрэсіўнай машыны. 

Гісторыя насамрэч паў- 
тараецца як фарс. Днямі па 
тэлебачаньні паказалі фільм 
пра гестапа, зьняты амеры- 
канцамі ў выглядзе камедыі. 
«Усіх без разбору хапаць, 
расстрэльваць і дапытва- 
ЦЬ!» --- раве ў тэлефон вялікі 
чын у пагонах. А пасьля кан- 
фузу чуе пытаньне ад свайго 
паплечніка: «Слухай, а можа 
спачатку дапытаць трэба?» 

У беларускім варыянце 
ахвяры рэжыму 1 траўня «уся- 
го толькі» адсядзелі па трое 
сутак. Таму цалкам слушна, 
што пацярпелыя маюць на- 
мер абскардзіць незаконныя 
дзеяньні супрацоўнікаў «вор- 
ганаў» праз суд. 








ХРОНІКА 


(Пачатак на стар. 1) 


4 траўня -- жыхар г.Скі- 
даля М.Валансевіч паведа- 
міў газеце “Пагоня”, што 
прадстаўнікі школьнай ад- 
міністрацыі ходзяць па ха- 
тах вучняў і агітуюць ба- 
цькоў напісаць заявы пра 
перавод навучаньня дзяцей 

зь беларускай на рускую 
мову. 


Этраўня -- пасьля шэсь- 
ця пад лозунгам “Свабоду па- 
літычным ахвярам” людзьмі 
ў цывільным было схоплена 


гнекалькі чалавек, у тым ліку 


адзін з арганізатараў шэсь- 
ця Вадзім Канапацкі, Уладзі- 
мір Лабковіч, Сяргей Шмя- 
лёў, Зьміцер Марчук. Віктар 
Жагунь пры затрыманьні вы- 
бег на праезджую частку, дзе 
быў зьбіты машынаю. На рукі 


залітага крывёю В.Жагуня 
былі накінутыя кайданкі, ён 
укінуты ў міліцэйскую ма- 
шыну і завезены ў РАЎС 
Цэнтральнага раёна, і толь- 
кі потым была выклікана 
машына "хуткай дапамогі", 
якая завезла хлопца ў баль- 
ніцу. 


6 траўня -- як паведа- 
міла газета “Навіны”, цэнза- 
ры забаранілі на беларуска- 
швейцарскай фотавыставе ў 
Нацыянальным музеі паказ 


чатырох здымкаў. інакш ўся 
выстава не пабачыла б сьвет. 
Беларускі варыянт альбома 
выставы выйшаў зь белымі 
плямамі на месцы гэтых здымМ- 
каў. 


У траўні - дэкрэтам прэ- 
зідэнта А.Лукашэнкі нацыя- 
налізаваны ўсе аптэчныя ўс- 
тановы, што непазьбежна 
адаб'ецца на мажлівасьці 
людзей набываць лекі. а 
значыць і на здароўі жыха- 
роў краіны. 

27 ліпеня а 18.00 на вуліцу Леніна 
--цэнтральную вуліцу Віцебска - у са- 
мым яе пачатку каля пляцу Перамогі 
выехаў вершнік на кані зь бел-чырвона- 
белым сьцягам у руках. Ён праехаў па 
вуліцы ўніз да "Форуму", дзе некалькі 
дзён таму праводзіўся “Славянскі ба- 
зар”, бесперашкодна перасёк скры- 
жаваньне вуліц Замкавая і Леніна. 
Аўтамабілі прыпынілі рух, прапусьцілі 
вершніка. Той праехаў каля пляцу Волі 
і паскакаў уверх да заканчэньня вулі- 
цы Леніна. Каля былога будынку тзат- 
ра імя Якуба Коласа на пляцы Леніна 
звярнуў да Батанічнага саду і зьнік. Мі- 
ліцыя была настолькі разгублена ад не- 
чаканасьці і дзёрзкасьці ўчынку, што не 
змагла зрабіць ніякіх перашкодаў. 

На 29 ліпеня выканаўцы прыпевак 
былі выкліканыя ў суд Чыгуначнага раё- 
ну да судзьдзі Фёдарава. Пайшоў у суд 
адзін Б. Хамайда і атрымаў трое сутак 
арышту. Тры дні запар выходзіў да 
“сіняга дома” У. Плешчанка зь пікетам 
у абарону Б. Хамайды. У першы дзень 
міліцыя яго не чапала. На наступны 
дзень ён быў затрыманы, на яго скла- 
лі пратакол і адвезьлі ў суд да судзь- 
дзі Фёдарава. Той спаслаўся на заня- 
тасьць і справу перадалі разглядаць 
судзьдзі Лаксенкавай. На гэты раз су- 
дзьдзя парушэньня ў дзеяньнях абві- 
навачанага не знайшла. На трэці дзень 
арышту быў датэрмінова вызвалены і 
Б. Хамайда які перад гэтым аб'явіў 
галадоўку. 

У жніўні некалькі разоў сябры арга- 
нізацыі “Выбар” ладзілі пікет і праводзілі 
збор подпісаў у абарону затрыманых 
журналістаў Шарамета і Завадскага. 
Тройчы, 15, 20 і 26 жніўня пікетоўцаў 
затрымлівалі супрацоўнікі Чыгуначна- 
га РАЎС. 15 жніўня судзьдзя Лаксенка- 
ва ў адносінах да У. Плешчанкі судовую 
справу прыпыніла, а справа ў адносінах 
да Б. Хамайды была перадзена на раз- 
гляд у суд Першамайскага раёна дзе- 
ля аб'ектыўнага разгляду. 13 кастрыч- 
ніка суд Першамайскага раёна разгле- 
дзеў яе “аб'ектыўна” і Б. Хамайда атры- 
маў штраф у 30 млн. руб. 

Па фактах затрымання 20 і 26 жніўня 
пікетоўцы па позвах у суд не зьявіліся. 
Завочна 16 кастрычніка Б. Хамайда за 
пікет 20 жніўня толькі што прызнача- 
ным новым судзьдзём Кастрычніцкага 
раёна па адміністратыўных справах 
Сьвятланай Туфан быў апраўданы. А 
ўжо 25 кастрычніка тая ж судзьдзя 
таксама завочна за такі ж пікет, што 
праходзіў 26 жніўня, прысудзіла Б. Ха- 
майду арышт на 10 сутак. 

8 верасьня ўвечары сябры аргані- 
зацыі “Выбар” наладзілі на пляцы Волі 
пікет у гонар перамогі ваяроў К. Астрож- 
скага над Маскоўскім войскам на Кра- 
півінскім полі. Пікетоўцы трымалі ў ру- 
ках інфармацыйныя плакаты аб гэтай 
падзеі і бела-чырвона-белыя сьцягі. 
Прыкладна праз паўгадзіны міліцыяй 
Кастрычніцкага РАЎС пікет быў раза- 
гнаны, а Юрась Карпаў, Барыс Хамай- 


(Працяг. Пачатак у Мев) 

“ВЫБАР” ЗРАБІЎ СВОЙ ВЫБАР 


ХРОНІКА АДНАГО ЗМАГАНЬНЯ 


да і Уладзімір Плешчанка былі затры- 
М  іяідастаўленыя ў пастарунак, дзе 
з быліскладзеныя пратаколы аб па- 
ньні дэкрэта Ме 5 Прэзідэнта. Калі 
ьцямнела, усе трое былі адпушчаныя. 
Іа позвы ў суд Кастрычніцкага раёна 
ліхто не зьявіўся. 

30 верасьня судзьдзя Кастрычніцка- 
га раённага суда па адміністратыўных 
справах Дудчанка завочна прысудзіла 
кожнаму па 10 сутак адміністратыўнага 
арышту. Але рашэньне гэтае на сёнь- 
няшні дзень засталося нявыкананым. 

У канцы верасьня адбылося выся- 
леньне рэдакцыі газеты “Выбар” з па- 





мяшканьня, якое яна займала з каст- 


рычніка 1991 года. Памяшканьне гэ- 


тае было прадстаўлена рэдакцыі па 
рашэньні аблвыканкама як газеце дэ- 
макратычнага накірунку на плошчах 
газеты абкама партыі “Віцебскі рабо- 
чы”. Рашэньне гаспадарчага суда аб 
высяленьні з гэтых плошчаў газеты 
“Выбар” было прынятае з парушэньнем 
працэсуальнага заканадаўства. Пер- 
шы раз пасьля рашэньня суда ў пачат- 
ку верасьня высяленьне не адбылося 
дзеля таго, што рэдакцыя ў знак пра- 
тэсту добраахвотна пакінуць памяш- 
каньне адмовілася, а супрацоўнікі 
газеты “Віцебскі рабочы”, якім памяш- 
каньне вярталася, фізічную сілу суп- 
раць Б. Хамайды прымяняць пабая- 
ліся. Супрацоўнік жа міліцыі ў справу ня 
ўмешваўся, а моўчкі назіраў. Судовым 
выканаўцам быў прызначаны новы тэр- 
мін высяленьня. 

На гэты раз новыя-старыя гаспа- 
дары памяшканьня запрасілі на дапа- 
могу казакоў атамана Афанасьева. 
Тыя ў сваёй форме ўляцелі ў памяш- 
каньне і разам з журналістам "“Віцеб- 
скага рабочага” А. Касьцюкевічам сха- 
пілі Б. Хамайду і хацелі выкінуць сілай. 
Але той загадзя прычапіўся ланцугом 
да ацяпляльнай батарзі. За Б. Хамай- 
ду пачаў заступацца Юрась Карпаў. Та- 
го казакі выпхнулі сілай. Не пусьцілі ў 
памяшканьне і Вольгу Кладаву, якая 
прыйшла ў рэдакцыю з 10 гадовым 

сынам. А. Касьцюкевіч пабег шукаць 
пілку па металу, каб перапілаваць лан- 
цуг... Аперацыя высяленьня цягнула- 
ся больш за гадзіну. Супрацоўнік мілі- 
цыі, як і першы раз, назіраў за ўсім 
гэтым моўчкі. Казакі перапілавалі лан- 
цуг і вынесьлі Б. Хамайду з памяшкань- 
НЯ. 

Усю восень і пачатак зімы 1998 г. 
каля “сіняга дому” выстаўляўся пікет 
для распаўсюджваньня незалежнай 
прэсы. За гэты час Б. Хамайда некалькі 
разоў затрымліваўся супрацоўнікамі 
Чыгуначнага РАЎС і дастаўляўся ў суд. 
да судзьдзі Сьвятланы Туфан. Яна па- 
рушэньні з боку Б. Хамайды не знахо- 
дзіла. Але пасля ўнясеньня змянень- 
няў Лукашэнкаўскай палатай у ар- 
тыкул 167-1 Адміністратыўнага ко- 
дэксу РБ свае адносіны зьмяніла і 
вырашыла жорстка караць "парушаль- 
нікаў”. 

15 студзеня за плакат “Беларусь - 
наш дом, наш храм, наша Бацькаў- 
шчына-Маці” Б. Хамайда атрымаў 3-е 
сутак адміністратыўнага арышту. 

16 студзеня за інфармацыйны пла- 
кат, у якім паведамлялася за што ад- 
бывае пакараньне Б. Хамайда, Ула- 
дзіміра Плешчанку міліцыя не чапала. 
Не чапалі некалькі дзён пасля адсідкі 
Б. Хамайду за той жа плакат “Беларусь 
-- наш дом, наш храм, наша Бацькаў- 
шчына-Маці”. Але 23 студзеня ён быў 
затрыманы разам зь Ю. Марозам, і тая 
ж судзьдзя С. Туфан пасадзіла Б. Ха- 
майду і Ю. Мароза на 10 сутак кожна- 
га. 

Некалькі дзён у знак пратэсту ла- 
дзіў пікет У. Плешчанка. Амаль кожны 
дзень міліцыя дастаўляла яго ў паста- 
рунак, але судзьдзя Туфан разгляд 
спраў на кожнае затрыманьне ра- 
біць адмаўлялася, калі ж надышоў час 
выхаду з-пад арышту Ю. Мароза і Б. Ха- 
майды, яна прысудзіла 2 лютага 10 
сутак арышту У. Плешчанку. 

Цяпер ужо ў знак пратэсту сталі 
ладзіць пікеты Ю. Мароз і Б. Хамайда. 
Надзіва, судзьдзя С. Туфан за пікет 10 
і Ті лютага Барыса Хамайду да адказ- 
насьці прыцягваць ня стала, а Ю. Ма- 
розу 11 лютага за пікет 10 лютага 
прысудзіла штраф у 37.5 млн. руб. За 
пікет жа 11 лютага разгляд справы ў 
адносінах да Ю. Мароза перанесла на 
24 лютага. Але той у гэты час адбываў 
пакараньне 15 сутак адміністратыўна- 
га арышту за наладжаны пікет у Менс- 
ку пад час суда над Шыдлоўскім і Лаб- 
ковічам ! разгляд справы быў пера- 
несены на 11 сакавіка. У гэты дзень Ю. Ма- 
роз атрымаў яшчэ адно пакараньне ў 
памеры 37.5 млн. руб. штрафу. 

Такім чынам, толькі маральная пад- 
трымка Уладзіміра Плешчанкі кашта- 
вала Юрыю Марозу 75 млн. руб. штра- 
фу. 

Але такія пакаранні ўжо страчваюць 
усялякую рзальнасьць. І ўвогуле яны 
бываюць страшнымі толькі да першага 
прысуду... Віцебскіх змагароў з рэжы- 
мам яны ўжо не спыняюць і ня спы- 
НЯЦЬ. 

Калонія-4 


Да заканчэньня тэрміну зьняво- 
леньня мне заставалася менш за 
месяц. Дзень вызваленьня прыпадаў 
на нядзелю 22 чэрвеня. Па законе, 
калі вызваленьне выпадае на “Чыр- 
воны" дзень календара, ён заліч- 
ваецца на карысьць асуджанага. Ха- 
дзіць на працу ў мяне асаблівага жа- 
даньня не было, ды і адміністацыя 
калоніі на гэтым не настойвала. У 
апошнія дні траўня быў чарговы 
этап, і адміністрацыя ў першую 
чаргу імкнулася забяспечыць пра- 
цаю новых асуджаных. Каб неяк 
заняць-'забіць" час па тры-чатыры 
разы на дзень мы заварвалі «чыф». 
Але і гэта не ратавала, Дні цягнуліся 
марудна.Адзіным вартым заняткам 
для мяне заставалася чытво. 

Аднойчы я наводзіў парадак у 
сваёй тумбачцы -- выкідваў зь яе 
старую, ужо некалькі разоў пера- 
чытаную і непатрэбную прэсу. Да 
мяне падышоў зэк і ветліва сказаў: 
«Спадар Мікола, дазвольце папра- 
сіць у вас часопіс «Крыніца»... 

Мяне гэта міжволі ўразіла. Па- 
першае, раней мае суседзі не ціка- 
віліся часопісам «Крыніца». Па-дру- 
гое, зэк зьвярнуўся да мяне на чыс- 
тай літаратурнай беларускай мове 
Перада мною стаяў 45-ці гадовы 
мужчына з апошняга этапу. 
нае «паганяла» (мянушка): Прафе- 
сар. Мусіць, далі яму такое «пага- 
няла» за шырокую пралысіну і аку- 
ляры з тоўстымі лінзамі. Ен пачаў 
гартаць часопіс і спыніўся на старон- 
цы, дзе былі надрукаваныя вершы 
і ўспаміны Натальлі Арсеньневай. 
"Цудоўная паэтка, мы праходзілі яе 
творчасьць па пазакласным чытань- 
ні, але жу тыя часы я ня змог знайсь- 
ці вучням яе зборніка", -- са шка- 
даваньнем прамовіў Прафесар. Я 
жартам спытаў: “Каб знайсьці вер- 
шы Натальлі Арсеньнеевай неаб- 
ходна патрапіць за краты?" Ен крыху 
памаўчаў, а калі зразумеў, што 
знайшоў суразмоўцу, распавёў гіс- 
торыю аб тым, як апынуўся за 
кратамі. Пасля заканчэньня Гомель- 
скага ўніверсітэта ён працаваў нас- 
таўнікам роднай мовы і літаратуры. 
Празь нейкі час стаў завучам вяс- 
ковай школы. Начальніку РАНА перс- 
пектыўны настаўнік прыйшоўся не- 
даспадобы. Яму падалося, што вяс- 
ковы завуч імкнецца заняць ягонае 
мейсца. У школе пачаліся шматлі- 
кія праверкі. Пасьля чарговай камісіі 
кампрамат на завуча быў знойдзе- 
ны. "Высьветлілі", што завуч нібыта 
прыпісваў сабе лішнія гадзіны і ат- 
рымліваў за гэта грошы. Папрасілі 


(Працяг. 
Пачатак у МеМе2-3, 5-8) 


СПРАТАХ "ВАЛАДАРКІ" 


звольніцца па ўласным жаданьні. Ён 
адмовіўся. Справу перадалі ў раён- 
ны суд, які прысудзіў Васілю Ва- 
сільевічу два гады ППР(папраўча- 
працоўныя работы) па месцы працы 
з выплатай 15 працэнтаў ад заробку 
на карысьць дзяржавы. Пры гэтым 
зпрацы ў школе яго звольнілі. На 
працягу года беспрацоўны вясковы 
настаўнік не здалеў знайсьці іншую 
працу, і каб пракарміць сябе і маці- 
пенсіянерку займаўся ўласнай гаспа- 
даркай. Пры гэтым ён штомесяц па- 


Ца 


сылаў скаргі ў розныя інстанцыі. 


Праз год ён атрымаў позву ў 
суд. Як законапаслухмяны  грама- 
дзянін Васіль Васілевіч апрануў 


чысьценькі касьцюм, белую кашулю 
і накіраваўся ў горад Гомель. Але ж 


вярнуцца ў родную хату яму ужо не 
давялося. За нявыплату прысу- 
джаных 15 працэнтаў у бюджэт дзяр- 
жавы мера пакараньня яму была 
зьмененая на пазбаўленьне волі. З 
залы суда ён быў дастаўлены ў 
гомельскую турму, а праз два меся- 
цы этапам -- у калонію пасяленьня. 

Па словах настаўніка, два ме- 
сяцы турмы падаліся яму жахлівым 
пеклам. З іншых крыніцаў я даведаў- 
ся, што ў турме яго ператварылі ў 
«каня». Гэта значыць, што ён штодня 
прыбіраў «хату» і цягаў бачок з дзяр- 
мом (у гомельскай турме у камерах 
адсутнічаюць унітазы, таму даво- 
дзіцца карыстацца бачкамі). 

У калоніі ён уздыхнуў з палёгкай, 
але сутыкнуўся зь іншымі цяжк- 
асьцямі. Пяць дзён ён соўгаўся па 

калоніі з надзеяй, што яго пашлюць 
на працу. Харчаваўся на 20 тыс. 
пад'ёмных, выдадзеных адмініст- 
рацыяй калоніі ў першы дзень. На іх 
ён змог набыць два боханы чорнага 
хлеба і пачак сечкі. Белая кашуля ўжо 
даўно стала цёмна-шэрай, а пры- 
стойны некалі касьцюм нагадваў 
звычайнае рызьзё. Прыняць бес- 
працоўнага і ў калоніі настаўніка ў 
сваю «сям'ю» я ня мог але ж аказ- 
ваць падтрымку яму, пераважна хар- 
чамі, пачаў рэгулярна. Недзе праз 
тыдзень ён атрымаў працу. Але ж 
асаблівай выгоды ад гэтага не зай- 
меў. У сутарэньні пад баракам ад- 
міністрацыя калоніі вырашыла зра- 
біць бібліятэку і прызначыла былога 
школьнага завуча яе загадчыкам. Тут 
знаходзілася каля трох тысяч кніг, 
спісаных з іншых бібліятэк. На- 
чальнік калоніі загадаў зрабіць 
каталог гэтым і заняўся Васіль Ва- 
сілевіч. 

Каб выжыць у калоніі тым, каму 





не ідзе «падагрэў» з волі, даводзіцца 
добра круціцца. Празь нейкі час гэта 
зразумеў і Васіль Васільевіч: Што- 
вечар ён прыносіў па некалькі кніг 
якія мяняў у зэкаў на цыгарэты, якія 
потым абменьваў на харчы. Я не 
зьвяртаў на ягоную "хітрасьць" увагі, 
бо яна падавалася тут такой на- 
туральнай. У вольную хвіліну Пра- 
фесар не спыняўся пісаць скаргі ва 
ўсе інстанцыі: даводзіў сваю не- 
вінаватасьць. Лісты ня мелі ніякага 
выніку. 

Апошні ліст складзены на 12 
старонках, быў адрасаваны прэ- 
зідэнту Рэспублікі Беларусь Аляк- 
сандру Лукашэнку. 

Мікола КАЧАН 


(Працяг будзе) 

